

മദ്ധ്യസ്ഥനായ വിശുദ്ധ ഫ്രാൻസിസ് സേവ്യറിന്റെയും വിശുദ്ധ കൊച്ചുത്രേസ്യായുടെയും ശക്തമായ മാദ്ധ്യസ്ഥ്യം അപേക്ഷിക്കുകയും ആവുന്നത്ര സംഭാവനകൾ നൽകി പ്രേഷിതപ്രവർത്തനങ്ങളുടെ വിജയത്തിനായി സഹകരിക്കുകയും ചെയ്യാം.

ദൈവം നിങ്ങളെ അനുഗ്രഹിക്കട്ടെ!

സ്നേഹത്തോടെ,

വെള്ളയമ്പലം,
15-10-2018

† സുസപാക്യം എം.
തിരുവനന്തപുരം മെത്രാപ്പോലീത്ത

NB: ഈ ഇടയലേഖനം 2018 ഒക്ടോബർ മാസം 21-ാം തീയതി ഞായറാഴ്ച ദിവ്യബലിമദ്ധ്യേ വായിച്ചു വിശദീകരിക്കേണ്ടതാണ്.

P.S: ഇടവകയിൽനിന്നും കഴിഞ്ഞകൊല്ലം (2017) മൊത്തത്തിൽ രൂപയും ആജോഹരി ഇനത്തിൽ രൂപയും സംഭാവനയായി ലഭിക്കുകയുണ്ടായി.



തിരുവനന്തപുരം അതിരൂപത ഗസറ്റ്

No. 011/ 2018 / PL

വിജ്ഞാപനം

Dated: 15-10-2018

മിഷൻ ഞായർ - 2018

ദൈവത്തിനു സ്തുതി!

ദൈവജനത്തിന് സമാധാനം!

വന്ധു വൈദികരേ, പ്രിയമക്കളേ,

ഇന്ന് മിഷൻ ഞായറാഴ്ചയാണ്. പലരും ഈ ദിവസത്തെ സഭയുടെ പ്രവർത്തനങ്ങൾക്ക് ആവുന്നത്ര സംഭാവനകൾ നൽകുവാനും ശേഖരിക്കുവാനുമുള്ള ദിവസമായിട്ടാണ് കാണുന്നത്. മിഷൻ കവറുകൾ വിതരണം ചെയ്യുവാനും ശേഖരിക്കുന്ന ഉല്പന്നങ്ങൾ ലേലം വിളിച്ച് പണം സമാഹരിക്കുവാനും ഭവനങ്ങളും സ്ഥാപനങ്ങളും സന്ദർശിച്ച് പിരിവുകൾ നടത്താനും ഉദാരമായ സംഭാവനകൾ നൽകാനും ധാരാളംപേർ മുന്നോട്ടുവരുന്ന ഒരു അവസരമാണിത്. വർഷംതോറുമുള്ള ഈ ആചരണം ഇതുപോലെ ഏതാനും ദിവസങ്ങൾമാത്രം ദീർഘിക്കുന്ന ഇത്തരം പ്രവർത്തനങ്ങളിൽ ഒതുങ്ങിനിന്നാൽ മതിയോ? അതിനെക്കാളുപരിയായി, ക്രൈസ്തവരെന്ന നിലയിൽ ദൈവം നമ്മെ ഭരമേല്പിക്കുന്ന, സ്വമേധയാ നാം ഏറ്റെടുക്കുന്ന ദൗത്യത്തെക്കുറിച്ച് ചിന്തിക്കുവാനും ദൗത്യനിർവ്വഹണത്തിനായി നമ്മെത്തന്നെ സമർപ്പിക്കുവാനുമുള്ള ദിവസമാണിത്. ഇതോടനുബന്ധിച്ചുള്ള എല്ലാ അനുഷ്ഠാനങ്ങളും സഹായ സഹകരണങ്ങളും ഈ ദൗത്യനിർവ്വഹണത്തെ സഹായിക്കുന്നതായിരിക്കണം.

എന്താണ് ഈ ദൗത്യം? ഞാനും നിങ്ങളും ഏറ്റെടുക്കുന്ന ക്രിസ്തീയ ദൗത്യം യേശുക്രിസ്തുവിന്റെതന്നെ ദൗത്യത്തിന്റെ

തുടർച്ചയാണ്. 'മിഷൻ' എന്നാണ് ഈ ദൗത്യം അറിയപ്പെടുന്നത്. ഇതിൽനിന്നും വരുന്ന 'മിഷണറി' എന്ന വാക്കിന്റെ അർത്ഥം 'അയക്കപ്പെട്ടവൻ' എന്നാണ്. പിതാവ് സ്വർഗ്ഗത്തിൽനിന്നും ഭൂമിയിലേയ്ക്കയച്ച ആദ്യത്തെ മിഷണറി പുത്രനായ യേശുക്രിസ്തു തന്നെയാണ്. സ്നേഹംതന്നെയായ ദൈവം യേശുക്രിസ്തുവിലൂടെ എല്ലാവരെയും തന്റെ സ്നേഹാനുഭവത്തിലേയ്ക്ക് ക്ഷണിക്കുന്നു എന്ന സുവിശേഷം അഥവാ നല്ല വിശേഷം എല്ലാവരെയും അറിയിക്കുവാനാണ് ദൈവപിതാവ് ആദ്യത്തെ മിഷണറിയായി തന്റെ പുത്രനെ ഈ ലോകത്തിലേക്ക് അയച്ചത്. യേശുവുമായുള്ള സംസർഗ്ഗത്തിലൂടെ ഈ സുവിശേഷം അറിയുകയും അനുഭവിക്കുകയും ചെയ്ത സ്നാപകയോഹന്നാൻ ഈ അറിവും അനുഭവവും തന്റെ രണ്ടു ശിഷ്യന്മാർക്ക് പകർന്നുകൊടുത്തുകൊണ്ട് അവരെ യേശുവിന്റെ പക്കലേയ്ക്ക് അയയ്ക്കുന്നു. ഇവരിലൊരുവനായ അന്ത്രയോസ് ഈ സുവിശേഷം തന്റെ സഹോദരനായ ശിമയോനെ അറിയിക്കുകയും അദ്ദേഹത്തെ യേശുവിന്റെ പക്കലേക്ക് കൊണ്ടുവരികയും ചെയ്യുന്നു. തുടർന്ന് അന്ത്രയോസും ശിമയോൻ പത്രോസും പീലിപ്പോസിനെയും പീലിപ്പോസ് നഥാനിയേലിനെയും ഈ സദുവാർത്ത അറിയിച്ചശേഷം യേശുവിന്റെ പക്കലേക്ക് കൊണ്ടുവരുന്നു (Cfr. യോഹ. 1:35-51). "തന്നോടുകൂടെ ആയിരിക്കാനും പ്രസംഗിക്കാൻ അയയ്ക്കുന്നതിനും" (മാർക്ക്. 3:14) വേണ്ടിയാണ് യേശു പന്ത്രണ്ടുപേരെ തിരഞ്ഞെടുത്തത്. അറിവും അനുഭവവും വേണ്ടുവോളം പകർന്നുകൊടുത്തതിനുശേഷം യേശു ഇവരെ സുവിശേഷ ദൗത്യവുമായി അയയ്ക്കുന്നു: "നിങ്ങൾ ലോകമെങ്ങും പോയി എല്ലാ സൃഷ്ടികളോടും സുവിശേഷം പ്രസംഗിക്കുവിൻ" (മാർക്ക്.16:15). ഇങ്ങനെ സുവിശേഷാനുഭവത്തിനായി തെരഞ്ഞെടുക്കപ്പെടുകയും അറിവും അനുഭവവും എല്ലാവരുമായി പങ്കുവയ്ക്കാനായി അയയ്ക്കപ്പെടുകയും ചെയ്യുന്ന മിഷണറിമാരാണ് ശിഷ്യന്മാരെല്ലാം. ഓരോ ശിഷ്യനും ലഭിച്ചിരിക്കുന്ന കല്പന ഇതാണ്: "ഞാൻ അയയ്ക്കുന്നിടത്തേക്ക് നീ പോകണം; ഞാൻ കല്പിക്കുന്നതെന്തും സംസാരിക്കണം" (ജെറ. 1:7).

സഭാശുശ്രൂഷകരണനിയമപ്പെടുന്ന ഏതാനും പേരിൽമാത്രം നിക്ഷിപ്തമായിരിക്കുന്ന ഒരു ദൗത്യമല്ല മിഷൻ അഥവാ പ്രേഷിത ദൗത്യം. യേശുവിന്റെ ശിഷ്യരാകുന്നവരെല്ലാം സ്വമേധയാ ഏറ്റെടുക്കുന്ന

4. വെട്ടുകാട്	- 4,59,751/-	4. പാളയം	- 206/-
5. പുന്തൂറ	- 4,08,692/-	5. വികാസ് നഗർ	- 202/-
6. മരിയനാട്	- 4,08,256/-	6. വർക്കല	- 190/-
7. പുതിയതുറ	- 4,00,000/-	7. നന്തൻകോട്	- 188/-
8. പേട്ട	- 3,45,183/-	8. മംഗലപുരം	- 186/-
9. കണ്ണാത്തൂറ	- 3,40,000/-	9. ക്ഷമുട്ടം ബസ് സ്റ്റാന്റ്	- 178/-
10. അഞ്ചുതെങ്ങ്	- 3,34,812/-	10. കിള്ളിപ്പാലം	- 175/-

13 സ്ഥാപനങ്ങളും 41 സന്യാസ ഭവനങ്ങളും അവരവരുടേതായ സംഭാവനകൾ നൽകിയിട്ടുണ്ട്. ഒരു ലക്ഷത്തി ആയിരം രൂപ നൽകിയ ലൂർദ്ദുപുരം സെന്റ് ഹെലൻസ് സ്കൂളും ഒരു ലക്ഷം രൂപ നൽകിയ സി.സി.ആർ. ജനറലേറ്റുമാണ് മുൻനിരയിൽ നിൽക്കുന്നത്.

ഇപ്രകാരം കഴിഞ്ഞകൊല്ലം ശേഖരിച്ച തുകയിൽ നാൽപ്പത്തിയൊൻപത് ലക്ഷം രൂപ (49,00,000/-) റോമിലെ വിവിധ തിരുസംഘങ്ങൾക്ക് അയച്ചുകൊടുത്തു. ഏഴു ലക്ഷത്തി നാൽപ്പത്തിയൊൻപതിനായിരത്തി നാനൂറ്റിതൊണ്ണൂറ് രൂപ (7,49,490/) ഭാരതത്തിലെയും കേരളത്തിലെയും വിവിധ മെത്രാൻ സമിതികളുടെ ശുശ്രൂഷയ്ക്കായി നൽകി. ബാക്കിയുള്ള തൊണ്ണൂറ്റിയേഴുലക്ഷത്തി അറുപത്തിനാലായിരത്തി ഇരുന്നൂറ്റി ഇരുപത്തിനാല് (97,64,224/-) രൂപയിൽ അറുപത്തിയാറു ലക്ഷത്തോളം രൂപ (66,31,490/-) ഇതിനകംതന്നെ വിവിധ മിഷൻ കേന്ദ്രങ്ങളിലെ സൗകര്യങ്ങൾ വർദ്ധിപ്പിക്കുതിനും പുതുതായി പണിത ദൈവാലയങ്ങളുടെ പൂർത്തീകരണത്തിനായും, ഇരുപത്തിയഞ്ചുലക്ഷം രൂപ (25,0000/) ഭവനനിർമ്മാണത്തിനായും നൽകുകയുണ്ടായി.

സാമ്പത്തിക സഹായം നൽകാൻ ത്യാഗപൂർവ്വം മുന്നോട്ടുവന്ന എല്ലാവർക്കും നന്ദി പറയുന്നു. ഈ താത്പര്യവും ആവേശവും തുടരണമെന്ന് അഭ്യർഥിക്കുന്നു. സർവ്വോപരി പ്രാർഥനയിലൂടെയും പരിത്യാഗപ്രവൃത്തികളിലൂടെയും ജീവിതനവീകരണത്തിലൂടെയും സഭയിലെ പ്രേഷിത പ്രവർത്തനങ്ങളുടെ വിജയത്തിനായി സഹകരിക്കുവാൻ നമുക്കെല്ലാം സാധിക്കും. പ്രേഷിതരുടെ രാജ്ഞിയായ നമ്മുടെ സ്വർഗ്ഗീയമാതാവിന്റെയും പ്രേഷിത പ്രവർത്തകരുടെയെല്ലാം

ഒരു ദൗത്യമാണിത്. യേശുവിനെ അറിയുകയും അനുഭവിക്കുകയും ഈ അറിവും അനുഭവവും മറ്റുള്ളവർക്ക് പകർന്നുകൊടുക്കുകയും ചെയ്യുന്ന പ്രക്രിയയിലൂടെയല്ലാതെ ശിഷ്യത്വം പൂർണ്ണമാകുന്നില്ല. പ്രധാനമായും മൂന്നു ഘട്ടങ്ങളിലൂടെ ഈ പ്രേഷിത പ്രവർത്തന പ്രക്രിയ പൂർത്തിയാക്കുന്ന മാതൃകയാണ് മിഷണറിമാർ നമുക്കു നൽകുന്നത്. ഒന്നാമതായി, സുവിശേഷം വേണ്ടവിധം ശ്രവിക്കുകയോ മനസ്സിലാക്കുകയോ ചെയ്യാത്ത ജനങ്ങളുടെ ഇടയിലേക്ക് മിഷണറിമാർ കടന്നുവന്നു. രണ്ടാമതായി, സുവിശേഷ പ്രഘോഷണത്തിലൂടെ മാനസാന്തരപ്പെട്ട എല്ലാവരെയും ഉൾപ്പെടുത്തി അവർ ക്രിസ്തീയ സമൂഹങ്ങൾക്ക് രൂപംകൊടുത്തു. മൂന്നാമതായി, മാനസാന്തരപ്പെട്ടവരെ നിരന്തരമായ മതബോധനത്തിലൂടെ വിശ്വാസ പക്വതയിലേക്കും ക്രൈസ്തവ ജീവിതത്തിന്റെ പൂർണ്ണതയിലേക്കും നയിച്ചു. സഭയ്ക്കുള്ളിലും പുറത്തും ഇന്നും എന്നും നാം നിർവ്വഹിക്കേണ്ട മിഷണറി പ്രവർത്തനമാണിത്.

സഭ മുഴുവനും പ്രേഷിതയാണെന്നും സുവിശേഷവൽക്കരണം ദൈവജനത്തിന്റെ അടിസ്ഥാനപരമായ ദൗത്യമാണെന്നും സഭയുടെ പ്രേഷിത പ്രവർത്തനത്തെക്കുറിച്ചുള്ള രണ്ടാം വത്തിക്കാൻ സുന്നഹദോസിന്റെ ഡിക്രി നമ്മെ പഠിപ്പിക്കുന്നു. അതുകൊണ്ട് പ്രേഷിതപ്രവർത്തനത്തിൽനിന്ന് സഭാംഗങ്ങൾ ആർക്കുംതന്നെ ഒഴിഞ്ഞുമാറുവാൻ സാധിക്കുകയില്ല. വിശുദ്ധ ജോൺപോൾ രണ്ടാമൻ മാർപാപ്പ രക്ഷകന്റെ മിഷൻ എന്ന തന്റെ ചാക്രികലേഖനത്തിൽ അടിവരയിട്ടു പറയുന്നതും ഇതുതന്നെയാണ്: ക്രിസ്തീയ വിശ്വാസികളെ സംബന്ധിച്ചിടത്തോളം പ്രേഷിതപ്രവർത്തനം അവഗണിക്കുകയോ മാറ്റിവയ്ക്കാൻ സാധിക്കുകയോ ചെയ്യാവുന്ന ഒന്നല്ല, പിന്നെയോ ഓരോരുത്തരും നിർബന്ധമായും നിറവേറ്റേണ്ട ഒരു കടമയാണ്. ഫ്രാൻസിസ് പാപ്പയുടെ സുവിശേഷത്തിന്റെ ആനന്ദം എന്ന അപ്പസ്തോലിക ലേഖനത്തിലും വ്യക്തമായി അദ്ദേഹം നമ്മെ പഠിപ്പിക്കുന്നതിതാണ്: “ജ്ഞാനസ്നാനം സ്വീകരിച്ചതിലൂടെ ദൈവജനത്തിലെ എല്ലാ അംഗങ്ങളും പ്രേഷിത ശിഷ്യരായിത്തീർന്നിരിക്കുന്നു (Cfr.മത്താ.28:19). ജ്ഞാനസ്നാനം സ്വീകരിച്ച എല്ലാവരും സഭയിലെ അവരുടെ സ്ഥാനമോ വിശ്വാസത്തിലെ അവരുടെ പ്രബോധനമോ എന്തുതന്നെയായാലും സുവിശേഷ

വൽക്കരണത്തിന്റെ പ്രതിനിധികളാണ്”(120). ഇക്കൊല്ലത്തെ പരിശുദ്ധപിതാവിന്റെ മിഷൻഞായർ സന്ദേശത്തിലും യുവാക്കളെ അഭിസംബോധന ചെയ്തുകൊണ്ട് സന്തതസ്സുള്ള എല്ലാവരെയും ഫ്രാൻസിസ് പാപ്പ ഓർമ്മിപ്പിക്കുന്നതും സഭാംഗങ്ങളുടെ ഈ പ്രേഷിത ദൗത്യംതന്നെയാണ്. സ്നേഹത്തിന് സാക്ഷ്യംവഹിച്ചുകൊണ്ട് സാധ്യമായ വേദികളിലെല്ലാം കടന്നുചെന്ന് യേശുവിലുള്ള വിശ്വാസത്തിന് സാക്ഷ്യംവഹിക്കാനാണ് മാർപാപ്പ എല്ലാവരെയും ആഹ്വാനം ചെയ്യുന്നത്. സഭയുടെ പ്രേഷിത പ്രവർത്തനങ്ങളിൽനിന്നും ആരും ഒഴിഞ്ഞുമാറരുതെന്ന് അഭ്യർത്ഥിച്ചുകൊണ്ടുള്ള ഈ വാക്കുകളിലൂടെയാണ് പാപ്പ തന്റെ മിഷൻ ഞായർ സന്ദേശം ഉപസംഹരിക്കുന്നത്: “ഒന്നും കൊടുക്കാനില്ലെന്നോ ആർക്കും നിങ്ങളെക്കൊണ്ട് ആവശ്യമില്ലെന്നോ നിങ്ങൾ ഒരിക്കലും വിചാരിക്കരുത്. ഏറെ ആളുകൾക്ക് നിങ്ങളെക്കൊണ്ട് ആവശ്യമുണ്ട്. നിങ്ങളിൽ ഓരോ വ്യക്തിയും ഹൃദയത്തിൽ ഇങ്ങനെ ചിന്തിക്കണം “അനേകർക്ക് ആവശ്യമുള്ള ആളാണ് ഞാൻ”. ഞാനും മിഷണറിയാണ് എന്ന അവബോധത്തോടെ ഏഴയ്യാ പ്രവാചകനോടൊപ്പം “ഇതാ ഞാൻ! എന്നെ അയച്ചാലും” (6:8) എന്നു പറഞ്ഞുകൊണ്ട് പ്രേഷിത പ്രവർത്തനങ്ങൾക്കായി നമ്മെത്തന്നെ സന്തോഷപൂർവ്വം സമർപ്പിക്കാം.

പതിവുപോലെ കഴിഞ്ഞകൊല്ലം (2017) വിവിധ ആവശ്യങ്ങൾക്കായി നിങ്ങളിൽനിന്നും പിരിഞ്ഞുകിട്ടിയ മൊത്തം തുകയും വരവു ചെലവു കണക്കുകളുടെ സംക്ഷിപ്ത രൂപവും നിങ്ങളുടെ അറിവിലേയ്ക്കായി ഇതോടൊപ്പം ചേർക്കുന്നു.

കഴിഞ്ഞകൊല്ലം മൊത്തത്തിൽ നമ്മുടെ അതിരൂപതയിൽ നിന്നും സമാഹരിക്കാൻ സാധിച്ചത് ഒരു കോടി അൻപത്തിനാലു ലക്ഷത്തി പതിമൂന്നായിരത്തി എഴുനൂറ്റിപ്പതിനാല് (1,54,13,714/-) രൂപയാണ്.

മൊത്തത്തിൽ കൂടുതൽ സംഭാവന ആളോഹരി ക്രമത്തിൽ കൂടുതൽ

നൽകിയ ഇടവകകൾ		സംഭാവനകൾ നൽകിയ ഇടവക	
1. പാളയം	-12,00,000/-	1. മണക്കാട്	- 328/-
2.പുത്തൻത്തോപ്പ്	-5,75,000/-	2. ശ്രീകാര്യം	- 295/-
3.പുല്ലുവീള	- 4,62,751/-	3. ഞാണ്ടൂർകോണം	- 209/-